

Kumitat Amministrattiv SWATAR

Kunsilli Lokali ta' Birkirkara u L-Imsida

Minuti

Seduta Nru. 2/2010

Data: It-Tnejn, 2 ta' Awwissu 2010

Hin: 5:30pm

Post: Kunsill Lokali ta' Birkirkara, Ċentru Ċiviku, 2nd Floor, Triq Tumas Fenech, Birkirkara

Preżenti: Mary Rose Mifsud
John Mary Zahra (*kien skużat u wasal fis-6:pm*)
Jane (Yvonne) Spiteri (*kienet skużata u waslet fis-5:45pm*)
Mario Xuereb
Rudolph Cini
Mar Abdilla – Kunsillier ta' Birkirkara
Clifton Grima – Sindku ta' L-Imsida (*kien skużat u wasal fis-6:10pm*)
Margaret Baldacchino Cefai – Viċi Sindku ta' L-Imsida
Christopher Galea – Aġent Segretarju Eżekuttiv

AĠENDA

1. Talba
 2. Qari, Korrezzjoni u Approvazzjoni tal-Minuti
 3. Punti mqajma mill-Minuti
 4. Korrispondenza
 5. Komunikazzjoni miċ-Chairman
 6. Allokazzjoni Finanzjarja tal-Kumitat
 7. Konfini tas-Swatar
 8. Memos – Deadlines
 9. Isem taż-Żona – Swatar/tal-Qattus
 10. Affarijiet Ohra
 11. Aġġornament
-

Kontenut

Annex A Minuti 2/2010

Annex B Tabella ta' Deċiżjonijiet li ttiehdu waqt is-seduta li jirrikjedu Azzjoni

Minuti 2/2010

1. Talba

- 1.1 Il-laqgħa bdiet fil-5:30pm billi ntqalet talba miċ-Chairman.

2. Qari, Korrezzjoni u Approvazzjoni tal-Minuti

- 2.1 Il-Minuti tas-Seduta 1/2010 li saret nhar it-12 ta' Lulju 2010, kienu tqassmu u tiehdu bħala moqrija. Ma kienx hemm ebda korrezzjonijiet u ġew approvati unanimament mill-Kumitat.

3. Punti mqajma mill-Minuti

- 3.1 Fuq punt 6.6 tal-minuti, Iċ-Chairperson staqsiet lill-Aġent Segretarju jekk hux korrett li l-ilmenti mir-residenti jibqgħu immorru u jiehdu hsiebhom il-Kunsill u jekk ma jġux attwati biss, jitressqu għand il-Kumitat.
- 3.2 L-Aġent Segretarju wieġeb li kull ilment li jidhol għand il-Kunsill u li għandu x'jaqsam mas-Swatar, jekk ikun ta' natura urġenti u li m'hemmx bżonn ta' approvazzjoni mill-Kumitat, il-Kunsill jaġixxi fuqu u l-Kumitat kulma jiġi notifikat biss. Jekk l-ilment ikun jehtieg approvazzjoni tal-Kumitat, dan l-ilment jieqaf il-proċess tiegħu sakemm il-Kunsill ikollu approvazzjoni mil-Kumitat ta' kif għandu jmexxi.

4. Korrispondenza

- 4.1 L-Aġent Segretarju ressaq quddiem il-Kumitat għad-diskussjoni il-korrispondenza li rċieva mil-Kunsill Lokali ta' Birkirkara. Dawn kienu ilmenti mir-residenti tas-Swatar kif ukoll emails ta' ilmenti mir-residenti li baġat l-Aġent Segretarju stess lill-Kunsill Lokali ta' Birkirkara. L-ilmenti u d-deċiżjoni li ha l-Kumitat fuqhom kienu kif ġej:
- 4.2 **ILMENT** – 20 metru *Double Yellow Line* fi Triq it-Torri faċċata ta' AME (6577) - Biex jiġu estiżi għall-iktar żmien jew jitnehhew.
- 4.2A L-Aġent Segretarju spjega li dawn il-linji sofor ġew miżbugħa temporanjament peress li kienu qed isiru xi xogħolijiet. Dawn ix-xogħolijiet tlestew u dawn il-linji s-sofor baqgħu hemm b'konsegwenza li min qed jipparkja hemm, qed jaqla ċitazzjoni. Il-Kumitat iddeċieda li dawn il-linji sofor jitnehhew peress li m'hemmx aktar bżonnhom u minflok isiru *parking bases*.

Double Yellow Lines

- 4.3 **ILMENT** – Issir *sleeping police* fi Triq il-Qanpiena k/m Triq il-Graffiti Navali (6571) *Sleeping Police*
- 4.3A L-Aġent Segretarju spjega li resident li għandu garaxx hemm qed jibża joħroġ il-vettura mill-garaxx peress illi minn mindu saru is-sinjali ta' *one ways* fit-toroq tal-ġenb, qed jgħaddu sparati u ma jnaqqisux il-veloċità meta jgħaddu fit-triq tiegħu. L-Aġent Segretarju kompli jispjega li kif inhu indikat mid-deskrizzjoni tal-ilment u kif inhu meħud ir-ritratt, dan l-ilment ma jinftehimx. Għaldaqstant il-Kumitat iddeċieda li peress li min għamel l-ilment ma halliex dettalji tiegħu u l-Kumitat ma jistax jikkuntattjah, id-deċiżjoni tittiehed meta minn għamel l-ilment jerga jmur għand il-Kunsill u jittiehdulu id-dettalji. B'hekk il-Kumitat ikun jista' jiċċara l-ilment u jkun jista' jiddeċiedi.
- 4.4 **ILMENT** – Arblu ta' l-Enemalta biex jitneħħa fi Triq Paul Borg Olivier faċċata tal-Hanut Sweetooth (6588). *Arblu u Fanal Wall Hanging.*
- 4.4A L-Aġent Segretarju spjega li dan l-arblu m'għadx hemm il-bżonn tiegħu peress illi issa il-bini kollu telgħa u l-wires li qegħdin ma' l-arblu jistgħu faċilment jitwahħlu mal-faċċata tad-djar. Barra minn hekk, go din it-triq m'hemmx dawl u hemm bżonn li jsir fanal *wall hanging* ma' l-istess faċċata. Il-Kumitat iddeċieda li l-arblu jitneħħa u jitwahħal il-fanal pero' qabel, irid ikun hemm qbil mir-residenti u dan għandu jsir bil-miktub.
- 4.5 Kien hemm ilmenti oħra li l-Aġent Segretarju ressaq quddiem il-Kumitat u li ġew magħluqa mill-Kunsill Lokali Birkirkara peress li ma kienx hemm bżonn li jiġu diskussi mill-Kumitat. Dawn Kienu:
- 4.5.1 **6601** – Ilma ħiereġ minn ġol Flats quddiem id-dar Fdera fi Triq il-Qanpiena. Il-Kunsill qed jistenna risposta mill-WSC. *Ilma ħiereġ mill-Flats.*
- 4.5.2 **6623** – Bozza maqtugħa quddiem id-Dar Fiorela fi Triq Luigi Onofrio. Il-Kunsill bidel din il-bozza. *Bozoz Maqtugħa.*
- 4.5.3 **6589** – Bozza tteptep fi Triq Mon Ġużeppi Busuttil hdejn Kalinka House. Il-Kunsill bidel din il-bozza.
- 4.5.4 L-Aġent Segretarju ressaq quddiem il-Kumitat lista ta' rendikont ta' Skart Goff li ngabar matul ix-xahar ta' Lulju 2010. *Ġbir ta' Skart Goff.*
- 4.6 Iċ-Chairman spjegat illi fi triq Guže Ellul Mercer qed ikun hemm il-periklu kbir li qed isiru hafna incidenti fiha. Il-Viċi Chairman spjega lill-Kumitat kif qegħda s-sitwazzjoni tat-triq kif ukoll kif għandna tiġi bħala *traffic management*. Saret diskussjoni fuq din it-triq. Is-Sindku ta' L-imsida ssuġġerixxa li issir *traffic management* mill-Perit tal-Kunsill fuq is-sinjali tat-triq, imbagħad il-Kumitat jiddeċiedi fuq is-suġġerimenti tal-perit u b'hekk ikun hemm opinjoni minn espert. Il-Kumitat qabel ma din id-deċiżjoni. *Traffic management fi Triq Guže Ellul Mercer.*

- 4.7 Il-Viċi Chairman issuggerixxa wkoll illi fi Triq il-Ġostra issir mill-ġdid. Qamet diskussjoni fuqha u peress li l-Kumitat ikkonkluda li għar-raġuni li din it-Triq qatt ma saret bit-tarmak, din it-Triq trid issir mill-Gvern Centrali. Triq il-Ġostra issir bit-tarmak.
- 4.8 Is-Sindku ta' L-imsida spjega li fi Triq Indri Grima hemm bżonn urġenti ta' *sleeping policeman* għax qed ikun hemm il-periklu fit-Triq. Is-Sindku qal ukoll li dawn inxtraw u kullma hemm bżonn l-approvazzjoni tal-Kumitat sabiex dawn jitwāhħlu. Dawn iż-żewġ *sleeping policeman* jiġu bejn wiehied u ieħor €900. Qamet diskussjoni fuq jekk il-Kumitat għandux fondi biex isiru l-*sleeping policemen*. Is-Sur Rudolph Cini issuggerixxa li din d-diskussjoni titkompla wara li tiġi eżawrita item 6 tal-Aġenda. (tkompli Item 6.2) *Sleeping Policeman* fi Triq Indri Grima.

5. **Komunikazzjoni miċ-Chairman**

- 5.1 Iċ-Chairman issuggeriet li din l-item tinqabeż u ssir wara item 6. Il-Kumitat qabel unanimament.

6. **Allokazzjoni Finanzjarja tal-Kumitat**

- 6.1 L-Aġent Segretarju spjega lill-Kumitat illi bħalissa għadu qed jiddiskuti maż-żewġ Segretarji Eżekuttivi kemm għandu jkun il-Budget tal-Kumitat. Barra minn hekk, l-Aġent Segretarju għandu jiltaqa' mas-Segretarji Eżekuttivi kif ukoll mal-Accountants tagħhom sabiex il-Budgets jiġu diskussi fid-dettall. L-Aġent Segretarju kompli jispjega illi hu ser jiskrutinja iż-żewġ budgets tal-Kumitat li saru mill-Kunsilli Lokali ta' L-imsida u ta' Birkirkara sabiex ikun ċert illi qed jitnaqqsu spejjeż mill-fondi tal-Kumitat kif suppost. Il-proċess qed jiehu fit-tul peress illi mhux haġa faċli li jiġu skrutinizziati żewġ budgets u għar-raġuni li din hija xi haġa ġdida. L-Aġent Segretarju qal li ser jipprova jaġmel minn kollox sabiex sal-laqgħa li jmiss jiġi preżentat il-budget, jiġi spjegat lill-Kumitat, diskuss u finalment jekk kullhadd jaqbel, jiġi approvat.
- 6.2 Fir-rigward ta' l-*sleeping policeman* fi triq Indri Grima, il-Kumitat iddeċieda li, peress li huma urġenti għax hemm il-periklu, dawn għandhom isiru imbagħad kif ser jiġu ffinanzjati tiġi diskussa kif jitlestew il-Budgets tal-Kumitat. *Sleeping Policeman* fi Triq Indri Grima. (Tkompli)

5. **Komunikazzjoni miċ-Chairman (tkompli)**

- 5.1 Iċ-Chairman, tkellmet fuq il-laqgħa li l-Kumitat kellu mal-kappillan tal-Parroċċa San Ġorġ Preca tas-Swatar. Din kienet kordjali hafna fejn il-Kappillan lest li jgħinna fl-attivitajiet basta jkunu għal-benefiċċju taż-żona u mhux partigġjani. Qalet ukoll li l-Kappillan ta lill-Kumitat lista ta' suggerimenti li dawn ser jiġu evalwati u diskussi ftit ftit matul il-laqgħat tal-Kumitat. Laqgħa mal-Kappillan

- 5.2 Iċ-Chairman qalet li l-Kunsill ta' Birkirkara talabha sabiex tagħmel artiklu li ser jidher fuq il-*Magazine* ta' Lehen il-Kunsill. L-Artiklu kien miktub f'isem iċ-Chairman pero fih issema l-Kumitat kollu billi rringrazzjat lir-residenti kollha tas-Swatar. Qalet ukoll li tixtieq li fil-*magazines* taż-żewġ Kunsilli kull membru tal-Kumitat jibda jikteb artiklu. Il-Kunsillier Mark Abdilla issuggerixxa li din issir *by rotation* halli kulhadd ikun jista' jagħti sehm. Is-Sur Mario Xuereb issuggerixxa wkoll li parti mix-xogħol tal-Kumitat jkollu daqxejn pubbliċita u forsi iktar 'l quddiem anka l-Kumitat ikollu l-*magazine* tiegħu. Magazine tal-Kunsill Lokali Birkirkara.
- 5.3 Iċ-Chairman qalet ukoll li l-Kunsill ta' Birkirkara stieden lill-Kumitat kollu sabiex jattendi għall-laqgħa li jmiss tagħhom. Barra minn hekk, anki l-Kunsill ta' L-Imsida għandu l-istess stedina tiegħu.
- 5.4 Iċ-Chairman semmiet problema li hemm fit-taraġ li tagħti għall-Valley Road u l-Bus Shelter li hemm go Valley Road. Il-Kumitat ikkonkluda li Valley Road taqa' taht il-Gvern Ċentrali. Is-Sindku ta' L-imsida ikkummenta fuq is-sistema tad-drenagg li hemm Valley Road u la taqa' taht il-Gvern Ċentrali il-Kunsilli ma jistgħux imissuha. Is-Sindku ta' L-Imsida issuggerixxa li issir pressjoni fuq il-Gvern Ċentrali li anka tista' ssir ittra mill-Kumitat flimkien maż-żewġ Kunsilli halli l-ittra jkollha iktar saħħa. Valley Road
- 5.5 Iċ-Chairman tkellmet fuq Triq il-Qattus. Fejn l-iskips qed ikun hemm hafna skart mad-dawra tagħhom li saħansitra ġieli johroġ sa nofs it-triq. Hemm xi hadd li jiġi b'xi vann jew trakk u jitfa kollox go l-iskips li jimliha kollha. Il-Kumitat ikkonkluda li din hija problema għax jekk tagħmel CCTV camera ser tiswa għalxejn għax biex jehel min qbadt trid iddahhlu l-Qorti. Barra minn hekk jekk ġġib Warden, dan jiswa hafna flus. Triq il-Qattus

7. Konfini tas-Swatar

- 7.1 L-Aġent Segretarju informa lill-Kumitat li rċieva direttiva mid-Dipartiment għall-Gvern Lokali sabiex sa mhux aktar tard mill-31 ta' Diċembru 2010, il-Kumitati Amministrattivi jistgħu jibgħatu proposti biex ibiddlu l-konfini taż-żoni tagħhom.
- 7.2 Is-Sur Rudolph Cini issuggerixxa li din l-Item ta' l-Aġenda tiġi diskussa fil-laqgħa li jmiss wara li l-Aġent Segretarju jibgħat lill-Membri tal-Kumitat *siteplan* tas-Swatar kif ukoll lista tat-toroq. Il-Kumitat qabel unanimament.

8. Memos – Deadlines

- 8.1 L-Aġent Segretarju informa lill-Kumitat li hemm żewġ Memos li ser jagħlqu dalwaqt. Dawn jirrigwardjaw fuq applikazzjonijiet li l-Kumitat jista jibgħat fuq proġetti u attivitajiet sabiex dawn jiġu iffinanzjati mill-Gvern.

- 8.2 Memo 94/2010 dwar proġetti jew attivitajiet mill-Kumitati Amministrattivi li jridu jsiru matul is-sena 2010. Is-Sur Mario Xuereb issuggerixxa li għandu jitranga l-Bandli tas-Swatar. Din il-proposta intighbot mil-Kumitat u iddiskuta x'jista' jsir fil-bandli. Il-Kumitat iddeċieda li bħala proġett, għandu jsir tisbiħ u manutenzjoni tal-Bandli tas-Swatar fi Triq il-Balliju ta' Gutenberg . Il-Kumitat iddeċieda wkoll li jiltaqgħu fil-bandli u jaraw eżattament x'ser jiġi nkluż fil-proġett sabiex l-Agent Segretarju jkun jista' jitlob għall-stimi halli jkun jista' jara kemm ser jiswa l-proġett u jibgħat l-applikazzjoni. Memo 94/2010
- 8.3 Memo 95/2010 dwar Skema dwar inizjattiva ta' attivitajiet 2011. Qamet diskussjoni peress illi s-Swatar hija zona ġdida, hija diffiċli li torganizza attivita' li jkun fiha element kulturali. Il-Kumitat iddeċieda li peress illi l-applikazzjonijiet jagħlqu f' Settembru, dan is-sugġett għandu jiġi diskuss fil-laqgħa li jmiss. Memo 95/2010

9. Isem taż-Żona – Swatar/tal-Qattus

- 9.1 Iċ-Chairman qalet li r-residenti qed jibzġu li l-Kumitat irid ineħhi l-isem ta' Birkirkara u tal-Qattus bħala isem taż-żona tas-Swatar. Isem iz-Zona
- 9.2 Il-Kumitat jikkonferma li l-ismijiet ser jibqgħu SWATAR BIRKIRKARA u SWATAR IMSIDA.
- 9.2 Is-Sur Mario Xuereb issuggerixxa li nitolbu parir mid-Dipartiment għall-Gvern Lokali jekk ma nistgħux nibgħatu ittra lill-kull resident tas-Swatar sabiex ninfurmawhom bl-isem propju taż-żona u jekk ma jaqawx taht l-Imsida jew Birkirkara. Il-Kumitat qabel unanimament.

10. Affarijiet Ohra

- 10.1 Is-Sinjorina Yvonne Spiteri qalet li r-residenti tas-Swatar qed jistaqsu jekk m'hemmx il-possibiltà li fis-Swatar issir festa ta' San Ġorġ. Yvonne spjegat li l-Kappillan qal lill-Kumitat li l-Arċisqof mhux qed jöhroġ iktar permessi għall-aktar festi esterni godda. Għaldaqstant, il-Festa tista' ssir biss interna. Festa San Ġorġ
- 10.2 Is-Sinjorina Yvonne Spiteri semmiet li fejn il-flats imsemmija *little Gozo* hemm bins li qed jagħmlu hafna rwejjah. Il-Kumitat qabel li ssir email lis-Segretarju Eżekuttiv ta' L-imsida bid-dettalji sabiex jindaga fuqha. Little Gozo
- 10.3 l-Agent Segretarju informa liċ-Chairman li għandu ma rċieva ebda risposta fuq l-emails li ntbagħtu fir-rigward tal-Kampanja fuq *First Aid*. Kampanja fuq *First Aid*
- 10.4 Iċ-Chairman qalet li irid isir xi haġa fuq ir-roundabouts għax l-annimali qed jagħmlu l-bżonnijiet tagħhom fuq ir-roundabouts.
- 10.5 Is-Sur Mario Xuereb preżenta lista ta' proposti ta' xogħol li l-Kumitat għandu jiddiskuti biex isiru ġewwa s-Swatar. Issuggerixxa wkoll li fil- Proposti mis-Sur Mario Xuereb.

Magazine Flimkien, li jitqassam lill-kull resident, għandhom jitniżżlu l-kuntatti kollha ta' kull membru fil-Kumitat.

- 10.6 Iċ-Chairman issuggeriet li lejn l-aħħar tas-sajf, issir attività' għaż-żagħżagħ fejn inlaqgħuhom mal-Pulizija u jsiru talks edukattivi kif jitbedu mid-droga.
- 10.7 Is-Sinjorina Yvonne Spiteri issuggeriet li issir attività' imsejha '*Traffic Awairness Day*' fejn isiru talks iffukati fuq age group bħal-child abuse, sex abuse u ħafna aktar.

11. Agġornament

- 11.1 Il-laqgħa giet agġornata fit-8:00pm għat-Tnejn 30 ta' Awwissu 2010 ġewwa l-Kunsill Lokali ta' L-imsida.

Chairperson, KAS

Agent Segretarju, KAS

Data

Tabella ta' Deċiżjonijiet li jirrikjedu Azzjoni

Ref.	Suġġett	Deċiżjoni /Azzjoni Mehtieġa	Entita' / Persuna Responsabbli
4.2	Ilment Nru. 6577	Il-Kumitat iddeċieda li dawn il-linji sofor jitnehhew u minflok isiru parking bases.	Kunsill Lokali Birkirkara
4.3	Ilment Nru. 6571	Il-Kumitat iddeċieda li peress li min ghamel l-ilment ma halliex dettalji tiegħu u l-Kumitat ma jistax jikkuntattjah, id-deċiżjoni tittiehed meta minn ghamel l-ilment jerga jmur għand il-Kunsill u jittiehdulu id-dettalji.	Kunsill Lokali Birkirkara
4.4	Ilment Nru. 6588	Il-Kumitat iddeċieda li l-arblu jitneħħa u jitwahħhal il-fanal pero' qabel, irid ikun hemm qbil mir-residenti u dan għandu jsir bil-miktub.	Kumitat Amministrattiv Swatar Kunsill Lokali Birkirkara
4.9	Triq Guze Ellul Mercer	Il-Kumitat iddeċieda li ssir <i>Traffic Management</i> mil-Perit (Sinjali tat-Toroq Biss).	Kunsill Lokali L-Imsida
6.2	Triq Indri Grima	Il-Kumitat iddeċieda li, peress li huma urgenti għax hemm il-periklu, dawn għandhom isiru imbagħad kif ser jiġu finanzjati tigi diskussa kif jitlestew il-Budgets tal-Kumitat.	Kunsill Lokali L-Imsida
7.2	Konfini	L-Aġent Segretarju jibagħat lill-Membri tal-Kumitat <i>siteplan</i> tas-Swatar kif ukoll lista tat-toroq	Aġent Segreatrju Eżekuttiv
8.2	Proġett Bandli	Il-Kumitat iddeċieda wkoll li jiltaqgħu fil-bandli u jaraw eżattament x'jista jitranga sabiex l-Aġent Segretarju jkun jista jitolb għall-stimi halli jkun jista jara kemm ser jiswa l-proġett.	Kumitat Amministrattiv Swatar Kunsill Lokali L-Imsida Aġent Segreatrju Eżekuttiv
8.3	Memo 95/2010	Il-Kumitat iddeċieda li peress illi l-applikazzjonijiet jagħalqu f'Settembru, dan is-suġġett għandu jiġi diskuss fil-laqgħa li jmiss.	Kumitat Amministrattiv Swatar
9.2	Isem iż-Żona	Nitolbu parir mid-Dipartiment għall-Gvern Lokali jekk ma nistgħux nibgħatu ittra lill-kull resident tas-Swatar sabiex ninfurmawhom bl-isem propju taż-żona u jekk ma jaqawx taht l-Imsida jew Birkirkara.	Aġent Segreatrju Eżekuttiv
10.2	Ilment, Flats <i>little Gozo</i>	Il-Kumitat qabel li ssir email lis-Segretarju Eżekuttiv ta' L-imsida bid-dettalji sabiex jindaga fuqha.	Kunsill Lokali L-Imsida